

## आदित्य-कवचम्

उदयाचलमागत्य वेद-रूपम्-अनामयम् ।  
तुष्टाव परया भक्त्या वालखिल्यादिभिर्वृतम् ॥१॥  
देवासुरैस्सदा वन्द्यं ग्रहैश्च परिवेष्टितम् ।  
ध्यायन् स्तुवन् पठन् नाम पर-सूर्य-कवचं सदा ॥२॥  
घृणिः पातु शिरोदेशं सूर्यः फालं च पातु मे ।

आदित्यो लोचने पातु श्रुती पातु प्रभाकरः ॥३॥  
प्राणं पातु सदा भानुः अर्कः पातु मुखं तथा ।  
जिह्वां पातु जगन्नाथः कण्ठं पातु विभावसुः ॥४॥  
स्कन्धौ ग्रह-पतिः पातु भुजौ पातु प्रभाकरः ।  
अहस्करः पातु हस्तौ हृदयं पातु भानुमान् ॥५॥  
मध्यम्व पातु सप्ताश्वो नाभिं पातु नभोमणिः ।  
द्वादशात्मा कटिम् पातु सविता पातु सृक्किणी ॥६॥  
ऊरू पातु सुरश्रेष्ठो जानुनी पातु भास्करः ।  
जहे पातु च मार्ताण्डो गलं पातु त्विषाम्-पतिः ॥७॥  
पादौ ब्रध्नस्सदा पातु मित्रोऽपि सकलं वपुः ।  
वेदत्रयात्मक-स्वामिन् नारायण जगत्पते  
अयातयामं तं कञ्चिद् वेद-रूपः प्रभाकरः ॥८॥  
स्तोत्रेणानेन सन्तुष्टो वालखिल्यादिभिर्वृतः ।  
साक्षाद् वेद-मयो देवो रथारूडस्समागतः ॥९॥  
तं दृष्ट्वा सहसोत्थाय दण्डवत्-प्रणमन् भुवि ।  
कृताञ्जलि-पुटो भूत्वा सूर्यस्याग्रे स्थितस्तदा ॥१०॥  
वेद-मूर्तिर्महाभागो ज्ञान-दृष्टिर्विचार्य च ।  
ब्रह्मणा स्थापितं पूर्वं यातयाम-विवर्जितम् ॥ ११ ॥  
सत्त्व-प्रधानं शुकाख्यं वेदरूपम्-अनामयम् ।  
शब्द-ब्रह्म-मयं वेदं सत्कर्म-ब्रह्म-वाचकम् ॥१२॥

मुनिम् अध्यापयामास प्रथमं सविता स्वयम् ।  
तेन प्रथम-दत्तेन वेदेन परमेश्वरः ॥१३॥  
याज्ञवल्क्यो मुनि-श्रेष्ठः कृत-कृत्योऽभवत्तदा ।  
ऋगादि-सकलान् वेदान् ज्ञातवान् सूर्य-सन्निधौ ॥१४॥  
इदं प्रोक्तं महापुण्यं पवित्रं पाप-नाशनम् ।  
यः पठेच्चृणुयाद्वापि सर्व-पापैः प्रमुच्यते ।  
वेदार्थ-ज्ञान-सम्पन्नस्सूर्य-लोकम्-अवाप्नुयात् ॥१५॥  
  
॥ इति श्री-आदित्यकवचं संपूर्णम् ॥

# Āditya-kavacham

udayāchalam āgatya veda-rūpam-anāmayam |  
tuṣhṭāva parayā bhaktyā vāla**khilyādi**bhir-vṛtam ||1||  
devāsuraissadā vandyam grahaiśhcha parive**sh**ṭitam |  
**dh**yāyan stuvan pa**th**an nāma para-sūrya-kavacham sadā ||2||  
**gh**ṛṇiḥ pātu śhīrodeśham sūryaḥ phālam cha pātu me |  
ādityo lochane pātu śhṛutī pātu pra**bh**ākaraḥ ||3||  
prāṇam pātu sadā **bh**ānuḥ arkaḥ pātu muk**h**am tathā |  
jihvām pātu jagannā**th**aḥ kaṇ**th**am pātu vi**bh**āvasuḥ ||4||  
skan**dh**au graha-patiḥ pātu **bh**ujau pātu pra**bh**ākaraḥ |  
ahaskaraḥ pātu hastau hṛdayam pātu **bh**ānumān ||5||  
ma**dh**yam cha pātu saptāśhvo nā**bh**iḥ pātu na**bh**omaṇiḥ |  
dvādaśhātmaḥ kaṭim pātu savitā pātu sṛkkinī ||6||  
ūrū pātu suraśhre**sh**ṭho jānuni pātu **bh**āskaraḥ |  
jahe pātu cha mārtāṇḍo galaḥ pātu tvi**sh**ām-patiḥ ||7||  
pādaḥ bra**dh**nassadā pātu mitro'pi sakalam vapuḥ |  
veda-trayātmaka-svāmin nārāyaṇa jagat-pate

ayātayāmaḥ taḥ kañchid veda-rūpaḥ pra**bh**ākaraḥ ||8||  
stotreṇānena santu**sh**ṭo vāla**khilyādi**bhirvṛtaḥ |  
sāk**sh**ād veda-mayo devo ra**th**ārūḍassamāgataḥ ||9||  
taḥ dṛ**sh**ṭvā sahasot**th**āya daṇḍavat-praṇaman **bh**uvi |  
kṛtāñjali-puto **bh**ūtvā sūryasyāgre **sth**itastadā ||10||  
veda-mūrtirmahā**bh**āgo jñāna-dṛ**sh**ṭirvichārya cha |  
brahmaṇā **sth**āpitaḥ pūrvaḥ yātayāma-vivarjitam || 11 ||  
sattva-pra**dh**ānaḥ śhukā**kh**yaḥ vedarūpam-anāmayam |  
śhabda-brahma-mayaḥ vedaḥ satkarma-brahma-vāchakam ||12||  
munim a**dh**yāpayāmāsa pra**th**amaḥ savitā svayam |  
tena pra**th**ama-dattena vedena parameśhvaraḥ ||13||  
yājñavalkyo muni-śhre**sh**ṭhaḥ kṛta-kṛtyo'**bh**avattadā |  
ṛgādi-sakalān vedān jñātavān sūrya-sannid**h**au ||14||  
idaḥ proktaḥ mahāpuṇyam pavitraḥ pāpa-nāśhanam |  
yaḥ pa**th**ech**ch**ṛṇuyādvāpi sarva-pāpaiḥ pramuchyate |  
vedār**th**a-jñāna-sampannassūrya-lokam-avāpnuyāt ||15||

|| iti śhṛī-ādityakavacham sampūrṇam ||